

బాలికపై లైంగిక దాడి

- నాలుగో అంతస్తు నుంచి తోసేసి హత్యాయత్నం

- వెన్నెముక, చేతులు, కాళ్లు, పక్కటెముకలకు తీవ్ర గాయాలు

టీ మీడియా, జూన్ 9, ఖమ్మం : ఘున్మిపల్ కాన్స్టేబుల్ పరిధిలో 12 ఏళ్ల బాలికపై ఓ నరరావ రాక్షసుడు దారుణానికి ఒడిగట్టాడు. చిన్నారిపై ఓ వ్యక్తి లైంగిక దాడికి పాల్పడి, ఆ తర్వాత భవనం నాలుగో అంతస్తు పైనుంచి తోసేసిన ఘటన ఆలస్యంగా వెలుగు చూసింది.

అపార్ట్మెంట్పై నుంచి బాలికను తోసేసి

ఖమ్మం 2వ పట్టణ పోలీసుల వివరాల ప్రకారం అదే పోలీస్ స్టేషన్ పరిధిలోని ఓ అపార్ట్మెంట్ వద్ద వృద్ధ దంపతులు కాపలా(వాచ్మెన్) పని చేస్తున్నారు. నెల రోజుల కిందట వారి 12 ఏళ్ల మనమరాలు వేసవి సెలవుల్లో ఇక్కడికి వచ్చింది. ఈ నెల 6వ తేదీన రాత్రి సమయంలో అపార్ట్మెంటు పక్కన పడి ఉండటాన్ని ఆ దంపతులు గమనించారు.

తీవ్రగాయాలతో స్పృహ లేకుండా ఉన్న బాలికను వెంటనే ఖమ్మంలోని ఓ ప్రైవేటు ఆస్పత్రికి తీసుకువెళ్లి చికిత్స అందించారు. ఆ చిన్నారి 8వ తేదీ సాయంత్రం స్పృహలోకి రాగానే అసలేం జరిగిందని తల్లిదండ్రులు అడగగా నిజం బయటపడింది. అదే అపార్ట్మెంటులో ఓ వ్యక్తి తనపై లైంగిక దాడి చేశాడని నాలుగో అంతస్తు పైనుంచి కిందకు విసిరేశాడని చెప్పినట్లు ఏసీపీ రమణమూర్తి తెలిపారు.

తీవ్ర గాయాలు

ఈ నెల 6న వారి 12 ఏళ్ల కుమార్తెపై అదే అపార్ట్మెంట్లో ఉంటున్న ఓ దుర్బుద్ధి కలిగిన వ్యక్తి లైంగిక దాడి చేశాడు. దీంతో భయపడిన బాలిక కేకలు వేసింది. ఆ చిన్నారిని నిందితుడు అపార్ట్మెంట్ నాలుగో అంతస్తు నుంచి కిందకు తోసేశాడు. దీంతో ఆ చిన్నారి కిందపడిపోయింది. వెన్నెముక, చేతులు, కాళ్లు, పక్కటెముకలకు తీవ్ర గాయాలయ్యాయి. విషయం తెలుసుకున్న కుటుంబసభ్యులు ఆ బాలికను ఖమ్మంలోని ఓ ప్రైవేట్ ఆస్పత్రికి తరలించి చికిత్స అందించారు.

ఆలస్యంగా వెలుగులోకి

బాలికపై లైంగిక దాడికి పాల్పడిన నిందితుడు అదే అపార్ట్మెంట్లో నివాసం ఉంటున్నాడు. అయితే ఈ నెల 6వ తేదీన బాలికపై లైంగిక దాడి జరగగా, అది ఆలస్యంగా వెలుగులోకి వచ్చింది. కేసు నమోదు చేసిన పోలీసులు ఈ ఘటనపై దర్యాప్తు చేస్తున్నారు. బాలిక తల్లిదండ్రులు ఫిర్యాదు చేయడంతో నిందితుడిపై పోక్స్ కేసు నమోదు చేశారు.

నిందితుడిని 24 గంటల లోపు పట్టుకుంటాం: ఏసీపీ

కేసు ప్రాథమిక దశలో ఉందని పూర్తి వివరాలు నిందితుడ్ని అరెస్టు చేసిన తర్వాత పూర్తి వివరాలు వెల్లడిస్తామని ఏసీపీ రమణమూర్తి చెప్పారు. మాకు ఒక ఫిర్యాదు అందింది. 12ఏళ్ల చిన్నారిని అదే అపార్ట్మెంట్లో ఉండే వ్యక్తి లైంగిక దాడి చేసి బిల్డింగ్ పై నుంచి తోసేశారని చెబితే ప్రాథమికంగా కేసు నమోదు చేయడం జరిగింది. తర్వాత బాధితురాలిని మెడికల్, మెజిస్ట్రేట్, ముందు ప్రవేశపెట్టి, భరోసాలో స్టేట్మెంట్, మెడికల్ సాక్ష్యాల ప్రకారం కేసును ఫైనలైజ్ చేస్తాం. ఈ ఘటన జూన్ 6వ తేదీన జరిగింది. రెండ్రోజుల నుంచి ఆ బాలిక స్పృహలో లేదు. రాత్రి స్పృహలోకి వస్తే ఆమె తల్లికి విషయం చెబితే ఆమె వెంటనే పోలీస్ స్టేషన్కు వచ్చి ఫిర్యాదు చేశారు. ఆ వెంటనే మేం పోక్స్ సెక్షన్ కింద కేసు నమోదు చేశాం. ప్రస్తుతం కేసు దర్యాప్తులో ఉంది. బాధితురాలి వివరాలను ఎవరూ బహిరంగపరచవద్దు. అది సుప్రీంకోర్టు గైడ్లైన్స్ కి విరుద్ధం. అలా

3లో



ఆర్టీసీని ప్రభుత్వంలో విలీన ప్రక్రియ ప్రారంభించాలి

-వీరాంజనేయులు,విఎస్ రావుల పిలుపు

టీ మీడియా, జూన్ 9, ఖమ్మం : ఆర్టీసీ కార్మిక వర్గాన్ని ఐక్యంగా నిలపడం కోసం నిరంతరం కృషి చేస్తామని,ఆర్టీసీ ఉద్యోగులకు నష్టం కలిగించే విధానాలను ఎస్ డబ్ల్యూ ఎఫ్ ఎట్టి పరిస్థితుల్లోనూ సమర్థించబోదని స్టాఫ్ అండ్ వర్కర్స్ ఫెడరేషన్(సిబిఐయు అనుబంధం) రాష్ట్ర అధ్యక్ష,ప్రధాన కార్యదర్శులు వీరాంజనేయులు,విఎస్ రావు లు ప్రకటించారు.మంగళవారం ఉదయం ఖమ్మంలోని మంచికంటి హిల్ లో గుండు మాధవరావు అధ్యక్షతన ఏర్పాటైన స్టాఫ్ అండ్ వర్కర్స్ ఫెడరేషన్ ఖమ్మం రీజియన్ విస్తృతస్థాయి సమావేశంలో వీరాంజనేయులు,వజ్రాల శ్రీనివాసరావు లు ముఖ్య అతిథులుగా హాజరయ్యారు.ఖమ్మం డిపో కార్యదర్శి గుగ్గిళ్ల రోశయ్య స్వాగత వచనాలు పలుకగా రీజియన్ సహాయ కార్యదర్శి కుడుదుల వెంకన్న సంతాప తీర్మానం ప్రవేశపెట్టారు.హాజరైన ప్రతినిధులందరూ మౌనం పాటించి నివాళు లర్పించారు.వీరాంజనేయులు,విఎస్ రావు లు ప్రసంగిస్తూ,ఆర్టీసీ ని ప్రభుత్వంలో విలీనం చేసే అంశం పట్ల కార్మిక సంఘాల వైఖరులను గమనించాలన్నారు. యాజమాన్యం చెల్లించాల్సిన డబ్బులను వెంటనే చెల్లించాలని,ఆర్టీసీ విశ్రాంత ఉద్యోగులు మానసిక క్షోభకు గురవుతున్నారని వారి డబ్బులు వారు తీసుకునే అవకాశం లేనందున వెంటనే విశ్రాంత ఉద్యోగుల బకాయలను చెల్లించాలని,వేతన సవరణ అరియర్స్ ను ఆర్టీసీ ఉద్యోగులందరికీ వెంటనే చెల్లించాలని వారు ఆర్టీసీ యాజమాన్యానికి విజ్ఞప్తి చేశారు.

3లో

TMEDIA
11వ వార్షికోత్సవం
2016 - 2026
మీ అదరణ... మా ప్రేరణ...
ధన్యవాదాలు!

సంపుటి : 155
సంచిక : 270
పేజీలు : 3

బుధవారం, జూన్ 10, 2026

టీ-మీడియా

ఖమ్మం
భద్రాద్రి కొత్తగూడెం జిల్లా

సామాజికం.. ప్రజల పక్షం...

GSTIN: 36FDKPS1308P1ZX | Analytics ID: UA-194163459
Domain ID : DC7812B9B3101414BB98847D724E48B3A-IN

Facebook, YouTube, X, WhatsApp icons

పేదల సంక్షేమం, అభివృద్ధి లక్ష్యం

-మంత్రి పొంగులేటి శ్రీనివాస్ రెడ్డి

టీ మీడియా ,జూన్ 9 ,అశ్వారావుపేట :రాష్ట్ర రెవెన్యూ, గృహ నిర్మాణ, సమాచార & పౌర సంబంధాల శాఖ మంత్రి పొంగులేటి శ్రీనివాస్ రెడ్డి మంగళవారం ఖమ్మం పార్లమెంట్ సభ్యులు రామసహాయం రఘురాం రెడ్డి, అశ్వారావుపేట ఎమ్మెల్యే జారే ఆదినారాయణ, జిల్లా కలెక్టర్ అంకిత్ కలిసి అశ్వారావుపేట నియోజకవర్గంలో విస్తృతంగా పర్యటించి పలు అభివృద్ధి కార్యక్రమాలకు శంకుస్థాపనలు చేశారు. ఇందిరమ్మ ఇండ్ల లబ్ధిదారుల గృహప్రవేశ కార్యక్రమాల్లో పాల్గొని, డబుల్ బెడ్రూమ్ ఇండ్ల లబ్ధిదారులకు పట్టాలు పంపిణీ చేశారు. దమ్మపేట మండలంలోని కట్నూరు, వీరభద్రనిగంపు, పట్నూరిగూడెం, మద్దులగూడెం గ్రామాల్లో ఇందిరమ్మ ఇండ్ల లబ్ధిదారుల గృహప్రవేశ కార్యక్రమాలు నిర్వహించారు. పట్నూరిగూడెం గ్రామంలో రాజుపల్లి గ్రామానికి చెందిన 38 మంది డబుల్ బెడ్రూమ్ ఇండ్ల లబ్ధిదారులకు పట్టాలు అందజేశారు. అనంతరం రూ.2.22 కోట్ల వ్యయంతో పట్నూరిగూడెం ఆర్ఎఫ్ రోడ్డు నుండి పాకలగూడెం వరకు బీటీ రోడ్డు నిర్మాణ పనులకు, రూ.1.93 కోట్లతో మొద్దులగూడెం ఆర్ అండ్ బి రోడ్డు నుండి రెడ్డాలపాడు వరకు బీటీ రోడ్డు నిర్మాణ పనులకు శంకుస్థాపన చేశారు. అశ్వారావుపేట ప్రభుత్వ జూనియర్ కళాశాల ఎదురుగా కొమరం భీమ్ అర్బన్ ఎకో పార్క్ నిర్మాణ పనులకు, రూ.200 కోట్ల వ్యయంతో నిర్మించనున్న యంగ్ ఇండియా ఇంటిగ్రేటెడ్ రెసిడెన్షియల్ పాఠశాల నిర్మాణ పనులకు కూడా శంకుస్థాపన చేశారు. అనంతరం నిర్వహించిన సభలో మామిళ్లవారిగూడెం



డబుల్ బెడ్రూమ్ ఇండ్ల లబ్ధిదారులకు పట్టాలు పంపిణీ చేశారు.ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడుతూ ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం పేదల సంక్షేమం, అభివృద్ధి ప్రధాన లక్ష్యంగా పనిచేస్తోందన్నారు. పేద కుటుంబాలకు 200 యూనిట్ల వరకు ఉచిత విద్యుత్, సబ్సిడీయ్యం, కొత్త రేషన్ కార్డులు, మహిళలకు ఆర్టీసీ బస్సుల్లో ఉచిత ప్రయాణ సౌకర్యం కల్పించినట్లు తెలిపారు. కేవలం తొమ్మిది నెలల్లోనే 25 లక్షల మంది రైతులకు రూ.21 వేల కోట్ల వ్యయంతో రూ.2 లక్షల వరకు రైతు రుణమాఫీ అమలు చేసినట్లు తెలిపారు .అశ్వారావుపేట నియోజకవర్గానికి ప్రత్యేకంగా 4,500 ఇందిరమ్మ ఇళ్లను మంజూరు చేసి, ఒక్కో ఇంటికి రూ.5 లక్షల చొప్పున ఆర్థిక సహాయాన్ని లబ్ధిదారుల ఖాతాల్లో జమ చేస్తున్నామని తెలిపారు. కుల, మత, పార్టీ భేదాలకు అతీతంగా అర్హులైన ప్రతి పేద కుటుంబానికి ఇందిరమ్మ ఇళ్లు అందిస్తున్నామని, రెండో విడతలో 2.50 లక్షల ఇళ్ల నిర్మాణానికి శ్రీకారం చుట్టామని, ప్రతి అర్హుడికి ఇల్లు అందే వరకు ఈ కార్యక్రమం కొనసాగుతుందని స్పష్టం

చేశారు.పాఠశాలలు అందుబాటులోకి వస్తే ఉన్నత విద్య కోసం దూర ప్రాంతాలకు వెళ్లాల్సిన అవసరం ఉండదన్నారు.అశ్వారావుపేట ఎమ్మెల్యే జారే ఆదినారాయణ మాట్లాడుతూ ప్రజలకు ఇచ్చిన మాటకు మదమ తిప్పకుండా నియోజకవర్గంలో అభివృద్ధి కార్యక్రమాలను వేగవంతంగా అమలు చేస్తున్నామని తెలిపారు. 129 ఎకరాల్లో కొమరం భీమ్ అర్బన్ ఎకో పార్క్ అభివృద్ధి పనులకు శంకుస్థాపన చేయడం జరిగిందన్నారు. రాష్ట్రంలోనే తొలిసారిగా ప్రభుత్వం చొరవ తో 911 సర్వే నంబర్ పరిధిలో సర్వే పూర్తి అయిందని , 152 సర్వే నంబర్ పరిధిలో జాయింట్ సర్వే నిర్వహించాలని మంత్రిని కోరారు . దొంతికుంట

3లో



వ్యవసాయ కార్మిక సంఘం (AIAWU)
ఖమ్మం జిల్లా

25వ మహాసభ

10 జూన్ 2026, వెంకటాపురం, ముదిగొండ

సభాధ్యక్షులు
డా. పాన్నం వెంకటేశ్వరరావు,
AIAWU జిల్లా కార్యదర్శి

ముఖ్య అతిథులు
కా. తమ్మినేని వీరభద్రం, మాజీ MP
కా. బి. వెంకట్ AIAWU అఖిల భారత కార్యదర్శి

ఉదయం 9 గంటలకు ముదిగొండ అమరవీరుల స్థూపం వద్ద నుండి ప్రదర్శన

రాయల కమలమ్మ ఫంక్షన్ హాల్, వెంకటాపురం వద్ద సభ

కార్మికుల హక్కుల కోసం - పోరాడేద్దాం, సాధించేద్దాం ! AIAWU

“కార్మికుల ఐక్యతే మన శక్తి! మన పోరాటమే మన భవిష్యత్తు !!”



రీజనల్ మేనేజర్ కి వినతి పత్రం

టీ మీడియా, జూన్ 9, ఖమ్మం : టీ జి ఎస్ ఆర్ టీ సి ఎంప్లాయిస్ యూనియన్ ఖమ్మం రీజియన్ కమిటీ ఆధ్వర్యంలో తేదీ 9 జూన్ న గ్రీవెన్స్ డే లో భాగంగా రీజన్యప్రంగా కార్మికుల ఎదుర్కొంటున్న ఇబ్బందులు, సమస్యల గురించి సరిరామ్ ఖమ్మం రీజనల్ మేనేజర్ కి వినతి పత్రం ఇవ్వడం జరిగింది. కార్యక్రమంలో టీజీఎస్ఆర్టీసి ఎంప్లాయిస్ యూనియన్ రాష్ట్ర ఉప ప్రధాన కార్యదర్శి పాటి. అప్పారావు ఖమ్మం రీజియన్ అధ్యక్ష కార్యదర్శులు బూడాటి శ్రీనివాసరెడ్డి, పిల్లి రమేష్ ఖమ్మం డిపో ఎంప్లాయిస్ యూనియన్ నాయకులు దామాల.లాజర్, చావా రమేష్, ప్రదీప్ కుమార్ లు కలిసి గౌరవ రీజనల్ మేనేజర్ గారికి సమస్యల గురించి వివరించడం జరిగింది. ఇట్టి సమస్యలను పరిష్కరిస్తామని తెలియజేసినందుకు కృతజ్ఞతలు తెలియజేసినారు.

ముదిగొండ సభలను జయప్రదం చేయండి.

తోటకూరి రాజశేఖర్

టీ మీడియా, జూన్ 9, కూసుమంచి:జిల్లాలోని మండల కేంద్రం ముదిగొండలో బుధవారం జరుగు 25 వ వ్యవసాయ కార్మిక సంఘం జిల్లా మహాసభలను జయప్రదం చేయాలని సి పి ఐ ఎం కూసుమంచి మండల ప్రధాన కార్యదర్శి రాజశేఖర్ కోరారు.. సభల విజయవంతం కోరుచూ ఆయన టీ మీడియాతో మాట్లాడుతూ భూమి, భుక్తి, విముక్తి కోసం తమ ప్రాణాలని అర్పించిన అమరవీరుల ఆశయ సాధన కోసం అందరం అగ్ర భాగాన నిలిచేందుకు ముందుండాలని ఆయన పిలుపునిచ్చారు. హక్కుల సాధనలు భాగంగా భూమి కోసం ఏడుగురు ముదిగొండ అమరులు పోరాడి తమ ప్రాణాలను త్యాగం చేశారని ఆయన స్మరించారు. తొలుత ఉదయం 9 గంటలకు అమరవీరుల స్మృతం వద్ద నుంచి ర్యాలీగా బయలుదేరి, వెంకటాపురం గ్రామంలోని రాయల కమలమ్మ ఫంక్షన్ హాల్ వరకు కొనసాగుతుందని ఆయన చెప్పారు.ప్రతి వ్యవసాయ కార్మికుడు బాధ్యతగా, అన్ని వర్గాల ప్రజలు సకాలంలో చేరుకొని సభలను విజయవంతం చేయాలని రాజశేఖర్ కోరారు.



మహిళల అభ్యున్నతే లక్ష్యం..

విజయోత్సవానికి తరలివన మహిళలు

టీ మీడియా,జూన్09,సింగరేణి(కారేపల్లి):

రాష్ట్ర ప్రభుత్వం మహిళల సాధికారత, ఆర్థికాభివృద్ధి, స్వయం ఉపాధి అవకాశాల విస్తరణ లక్ష్యంగా హైదరాబాద్ లో నిర్వహిస్తున్న ఇందిరా మహిళాశక్తి విజయోత్సవం కార్యక్రమానికి కారేపల్లి మండలానికి చెందిన మహిళా సంఘాల సభ్యులు మంగళవారం తరలివెళ్లారు.ఐకేపీ ఏపీఎం పిడమర్తి వెంకటేశ్వర్లు ఆధ్వర్యంలో విజేత మండల సమాఖ్య సభ్యులు,మహిళా సంఘాల ప్రతినిధులు,ఐకేపీ సిబ్బంది ప్రత్యేక బస్సులో హైదరాబాద్ కు బయలుదేరారు.ఈ సందర్భంగా ఏపీఎం వెంకటేశ్వర్లు మాట్లాడుతూ మహిళల ఆర్థిక స్వావలంబనకు ప్రభుత్వం అనేక సంక్షేమ పథకాలను అమలు చేస్తోందన్నారు.స్త్రీనిధి ద్వారా రుణాల మంజూరు,మహిళలకు ఉచిత బస్సు ప్రయాణం,రూ.500కే గ్యాస్ సిలిండర్,ఉచిత విద్యుత్ వంటి పథకాలు మహిళల జీవన ప్రమాణాలను మెరుగుపరుస్తున్నాయని తెలిపారు.మహిళలను మరింత బలోపేతం చేయడం,వారి అభివృద్ధిలో భాగస్వామ్యం పెంచడం కోసం ప్రభుత్వం మహిళాశక్తి విజయోత్సవాన్ని నిర్వహిస్తోందన్నారు.ఈ కార్యక్రమంలో మండల సమాఖ్య నాయకులు, మహిళా సంఘాల సభ్యులు, ఐకేపీ సిబ్బంది తదితరులు పాల్గొన్నారు.

ఆన్లైన్ మోసాలపై ఉక్కుపాదం ఎప్పుడూ..?

యువత అప్రమత్తంగా ఉండాలి..

మోసగాళ్లపై కఠిన చర్యలు తీసుకోవాలి

టీ మీడియా,జూన్09,సింగరేణి(కారేపల్లి): సోషల్ మీడియా ద్వారా సులభంగా డబ్బులు సంపాదించవచ్చని, ఇంట్లో కూర్చునే లక్షలు ఆర్జించవచ్చని చెప్పే ప్రకటనల పట్ల యువత అప్రమత్తంగా ఉండాలని పలువురు సామాజికవేత్తలు, ప్రజాప్రతినిధులు సూచిస్తున్నారు.ఇటీవలి కాలంలో ఆన్లైన్ కోర్సులు, డిజిటల్ బిజినెస్ శిక్షణ, పెట్టుబడులు లేకుండా ఆదాయం వంటి పేర్లతో పలువురు యువతను ఆకర్షించి ఆర్థికంగా నష్టపరిచిన ఘటనలు వెలుగులోకి వస్తున్నాయి.సోషల్ మీడియాలో పెద్ద ఎత్తున ప్రచారం చేసుకుంటూ యువతలో ఆశలు రేకెత్తించే వ్యక్తుల మాటలను నమ్మి డబ్బులు చెల్లించే ముందు పూర్తి వివరాలు తెలుసుకోవాలని నిపుణులు సూచిస్తున్నారు.కోర్సులు, శిక్షణా కార్యక్రమాలు, పెట్టుబడులకు సంబంధించిన వివరాలు, రిజిస్ట్రేషన్లు, చట్టబద్ధత, గత ఫలితాలను పరిశీలించకుండా డబ్బులు చెల్లించడం వల్ల

మోసాలకు గురయ్యే ప్రమాదం ఉందిని హెచ్చరిస్తున్నారు.సింగరేణి మండలానికి చెందిన యూట్యూబర్ ఓకే సాయి అలియాస్ బానోత్ సాయి నాథ్ పై నమోదైన ఫిర్యాదులు,బాధితుల ఆరోపణల నేపథ్యంలో ఈ వ్యవహారంపై సమగ్ర విచారణ జరిపి వాస్తవాలను వెలుగులోకి తీసుకురావాలని స్థానికులు కోరుతున్నారు.ఒకవేళ ఆరోపణలు నిజమని తేలితే చట్టప్రకారం కఠిన చర్యలు తీసుకుని బాధితులకు న్యాయం చేయాలని డిమాండ్ చేస్తున్నారు.అదేవిధంగా, ఆన్లైన్ వేదికలను ఉపయోగించి ప్రజల విశ్వాసాన్ని దుర్వినియోగం చేసి ఆర్థిక మోసాలకు పాల్పడే వారిపై ప్రభుత్వం, పోలీసు శాఖ ప్రత్యేక దృష్టి సారించాలని కోరుతున్నారు.నిరుద్యోగ యువత ఆశలను అసరాగా చేసుకుని ఎవరైనా అక్రమాలకు పాల్పడితే వారిని ఉపేక్షించకూడదని,అవసరమైతే సైబర్ క్రైమ్ విభాగంతో ప్రత్యేక దర్యాప్తు చేపట్టాలని ప్రజలు



అభిప్రాయపడుతున్నారు.”త్వరగా డబ్బులు వస్తాయి, జీవితమే మారిపోతుంది” అనే ప్రకటనలను గుడ్డిగా నమ్మకుండా యువత అప్రమత్తంగా వ్యవహరించాలని,ఏదైనా అనుమానం ఉంటే వెంటనే పోలీసులకు, సైబర్ క్రైమ్ అధికారులకు ఫిర్యాదు చేయాలని సూచిస్తున్నారు.ఆన్లైన్ మోసాల బారిన పడకుండా జాగ్రత్తలు తీసుకోవడమే కాకుండా,మోసగాళ్లపై కఠిన చర్యలు తీసుకునేలా బాధితులు ముందుకు రావాలని ప్రజలు కోరుతున్నారు.



పెంచిన పెట్రోల్ డీజల్ గ్యాస్ ధరలను తగ్గించాలి

టీ.మీడియా,జూన్9,చింతూరు:కేంద్ర ప్రభుత్వం ధరల నియంత్రణ చేపడతానని ప్రజలను మోసం చేసి ఈనాడు భారాల మీద భారాలు వేస్తుందని పెరిగిన పెట్రోల్, డీజిల్,గ్యాస్,ధరల తక్షణమే తగ్గించాలని కోరుతూ చింతూరులో సిపిఎం రాస్తోరోకో నిర్వహించారు.ఈ కార్యక్రమాన్ని ఉద్దేశించి సిపిఎం జిల్లా కమిటీ సభ్యులు సీసం సురేష్ మాట్లాడుతూ కేంద్రంలోని బిజెపి ప్రభుత్వం 12 ఏళ్ల కాలంలో పెట్రోల్ డీజిల్ గ్యాస్ ధరలు విపరీతంగా పెరిగిపోయాయని ధరల నియంత్రణ చేపడతామని ఎన్నికల ముందు హామీ ఇచ్చి ఈనాడు ప్రజలపై భారాల మోపుతున్నారని అంతర్జాతీయ మార్కెట్లో క్రూడ్ ఆయిల్ ధరలు తగ్గుతుంటే కేంద్ర రాష్ట్ర ప్రభుత్వాలు మాత్రం టాక్స్ ల రూపంలో ప్రజలపై భారాలు మోపి ప్రజలను దోచుకుంటున్నాయని ఈ దోపిడీలు రాష్ట్రంలోని కూటమి పార్టీలైన తెలుగుదేశం జనసేన లు కూడా బిజెపి మద్దతు తెలియజేసి ప్రజలపై భారాలు మోపుతున్నాయని అన్నారు. ఈ పార్టీలకి రాబోయే రోజుల్లో ప్రజలు బుద్ధి చెబుతారని ఈ సందర్భంగా హెచ్చరించారు. ఈ కార్యక్రమంలో సిపిఎం పార్టీ నాయకులు పోడియం లక్ష్మణ్, కారం సుబ్బారావు, కూర భీమయ్య, పల్లపు పెద్ద రాములు, తేపల్లె లక్ష్మయ్య మదకమ్ లక్ష్మణ్ తదితరులు పాల్గొన్నారు.

నేడు వ్య కా స జిల్లా 25 వ మహా సభలు

పాన్సం వెంకటేశ్వరావు

టీ మీడియా, జూన్ 9, ముదిగొండ :పోరాటాల పురిటి గడ్డ ముదిగొండ కేందంగా వెంకటాపురం గ్రామంలో వ్యవసాయ కార్మిక సంఘం జిల్లా 25 వ మహాసభలు బుధవారం జరగనున్నాయి అని అట్టి మహాసభల విజయవంతం కొరకు ఆహ్వాన సంఘం పూర్తి ఏర్పాట్లు చేసిందని సంఘం జిల్లా ప్రధాన కార్యదర్శి పాన్సం వెంకటేశ్వరావు రాష్ట్ర నాయకులు బండి రమేష్ తెలిపారు మంగళ వారం స్థానిక మచ్చ వీరయ్య భవనంలో జరిగిన విలేకరుల సమావేశంలో వారు మాట్లాడుతూ 33 సంవత్సరాల తర్వాత ఈ గడ్డపై జిల్లా మహాసభలు జరగన్నాయని ఇంట్లు ఇంటి స్థలాలు సాగు చేసుకునేందుకు వ్యవసాయ భూమి కావాలని సాగిన వీరోచిత పోరాటంలో 7గురు వ్యవసాయ కూలీలు వీర మరణం పొందిన నెల ముదిగొండ అని అన్నారూ ప్రస్తుతం వ్యవసాయ కూలీలు రైతాంగ పనులలో స్వభావ తేడ ఉందని అన్నారు మండల వ్యాప్తంగా అన్ని గ్రామాల్లో జనరల్ బాడీ గ్రూప్ మీటింగ్ ల ద్వారా మండల కమిటీ ఆధ్వర్యంలో విస్తృతంగా ప్రచారం నిర్వహించినట్లు భూ పోరాట అమరుల స్మృతం మచ్చ వీరయ్య భవనం నూతన రంగులతో తోరణాలతో అలంకరణ చేయటం జరిగింది అని తెలిపారు ఉదయం 8 గంటలకు ముదిగొండ భూ పోరాట అమరుల స్మృతం వద్ద నుండి వెంకటాపురం రాయల కమలమ్మ ఫంక్షన్ హాల్ వరకు జన ప్రదర్శన బహిరంగ సభ ఉంటుందని 11 గంటలకు మహాసభ ప్రారంభం అవుతుందని తెలిపారు ఇట్టి సభలలో ఖమ్మం మాజీ ఎంపీ మాజీ ఎమ్మెల్యే తమ్మినేని వీరభద్రం వ్య కా స ఆల్ ఇండియా జనరల్ సెక్రటరీ బి.వెంకట్ రాష్ట్ర కార్యదర్శి ఆర్.వెంకట్రామలు ఉపాధ్యక్షులు బురి ప్రసాద్ ఇతర రాష్ట్ర జిల్లా నాయకులు పాల్గొంటారని తెలిపారు. మహాసభల విజయ వంతం కొరకు ఆహ్వాన సంఘం అధ్యక్షుడు రాయల వెంకటేశ్వర్లు ఉపాధ్యక్షులు రాయల శ్రీనివాసులు కార్యదర్శి బట్టు పురుషోత్తం కోశాధికారి వేల్పుల భద్రయ్య విశేషంగా కృషి చేశారని తెలిపారు.



ఆటోలో ప్రయాణికుల్లా వెళ్లి..

ఇసుక మాఫియా రట్టు చేసిన పోలీసులు!

టీ మీడియా, జూన్ 9, ముదిగొండ, : స్థానిక పోలీసుల కళ్లుగప్పి, తమ తెలివితేటలతో అర్ధరాత్రి వేళ ఇసుక అక్రమ రవాణాకు పాల్పడుతున్న అక్రమార్కులకు ముదిగొండ పోలీసులు ఊహించని పాక్ ఇచ్చారు. నిఘా వర్గాల సమాచారంతో రంగంలోకి దిగిన పోలీసులు.. ప్రత్యేక షాన్తో దాడి చేసి భారీగా ఇసుక ట్రాక్టర్లను స్వాధీనం చేసుకున్నారు. గత కొంతకాలంగా కొందరు అక్రమార్కులు రాత్రి వేళల్లో పోలీసుల కదలికలను నిరంతరం గమనిస్తూ, పైలెట్ వాహనాల సాయంతో ముదిగొండ మండలం నుండి అక్రమంగా ఇసుకను తరలిస్తున్నారు. పోలీసుల వాహనాలు వస్తే ముందే పసిగట్టి తప్పించుకుంటున్నారు. ఈ విషయాన్ని గమనించిన సిఐ మురళి ప్రత్యేక వ్యూహాన్ని రచించారు. ఆయన ఆదేశాల మేరకు ఎన్ఐఐ అశోక్ తన సిబ్బందితో కలిసి సాధారణ ప్రయాణికుల్లా ఒక ఆటోలో ప్రయాణిస్తూ అక్రమార్కులపై నిఘా వేసి టిఎస్ఆర్ టిసిఎం

. చిరుమర్రి సువర్నాపురం వద్ద 16 ట్రాక్టర్లు సీజ్

ఆటో రావడంతో ఇసుక మాఫియా ఏమాత్రం పసిగట్టలేకపోయింది. అర్ధరాత్రి వేళ ముదిగొండ మండలం చిరుమర్రి సువర్నాపురం గ్రామ పరిసరాల్లో అక్రమంగా ఇసుకను తరలిస్తున్న వాహనాలపై ఎన్ఐఐ అశోక్ తన సిబ్బందితో కలిసి ఒక్కసారిగా మెరుపు దాడి చేశారు. ఈ దాడిలో ఎలాంటి అనుమతులు లేకుండా ఇసుకను తరలిస్తున్న 16 ఇసుక ట్రాక్టర్లను పోలీసులు రెడ్ హ్యాండెడ్ గా పట్టుకొని సీజ్ చేశారు. ఎంతటి వారైనా ఉపేక్షించేది లేదు సిఐ మురళి హెచ్చరిక”: తెలివి అనేది ఎవరి సొత్తు కాదు.. చట్టాన్ని అతిక్రమిస్తే ఊరుకునే ప్రసక్తి లేదు” అని ఈ దాడి ద్వారా ఎన్ఐఐ అశోక్ అక్రమార్కులకు తనదైన శైలిలో హెచ్చరికలు పంపారు. ఈ సందర్భంగా సిఐ మురళి మాట్లాడుతూ.. మండల పరిధిలో ప్రభుత్వ నిబంధనలకు విరుద్ధంగా ఇసుక అక్రమ రవాణాకు పాల్పడితే కఠిన చట్టపరమైన చర్యలు తప్పవన్నారు. రాత్రి వేళల్లో దొంగవాటుగా ఇసుక తరలిస్తే ఎంతటి వారైనా సరే ఉపేక్షించేది లేదని, నిరంతర నిఘా కొనసాగుతుందని ఆయన స్పష్టం చేశారు. ఒకేసారి 16 ఇసుక ట్రాక్టర్లను పట్టుకోవడంతో నియోజకవర్గంలో ఇసుక అక్రమార్కుల గుండెల్లో రైళ్లు పరిగెడుతున్నాయి. సమర్థవంతంగా పనిచేసి అక్రమ రవాణాను అడ్డుకున్న ఎన్ఐఐ అశోక్, సిబ్బందిని పలువురు అభినందిస్తున్నారు.

గిరిజన నిరుద్యోగ యువతకు ఉచిత నైపుణ్య శిక్షణ

అవకాశాన్ని సద్వినియోగం చేసుకోవాలి

ఎంపీడివో మల్లెల రవీంద్ర ప్రసాద్

టీ మీడియా, జూన్ 09, సింగరేణి(కారవల్లి):సమీకృత గిరిజన అభివృద్ధి సంస్థ (ఐటీడీఎ) భద్రాచలం ఆధ్వర్యంలో భద్రాద్రి కొత్తగూడెం, ఖమ్మం జిల్లాల పరిధిలోని గిరిజన నిరుద్యోగ యువతీ యువకులకు ఉచిత నైపుణ్య శిక్షణ కార్యక్రమాలు నిర్వహిస్తున్నట్లు సింగరేణి మండల ఎంపీడివో మల్లెల రవీంద్ర ప్రసాద్ తెలిపారు.రెండు నుంచి ఐదు నెలల వ్యవధిలో నిర్వహించే ఈ శిక్షణ కార్యక్రమాల్లో గిరిజన యువతీ యువకులు పాల్గొని ఉపాధి అవకాశాలను మెరుగుపర్చుకోవాలని ఆయన సూచించారు. శిక్షణ కాలంలో ఉచిత భోజనం,వసతి,యూనిఫాం,స్టడీ మెటీరియల్ అందించడంతో పాటు శిక్షణ పూర్తయిన అనంతరం సర్టిఫికేట్ కూడా అందజేయనున్నట్లు తెలిపారు.ఇల్లందులోని యూత్ ట్రైనింగ్ సెంటర్లో కూడా ఈ శిక్షణ కార్యక్రమాలు అందుబాటులో ఉన్నాయని, శిక్షణ పొందే అభ్యర్థులకు వసతి, భోజనం, ఇతర సౌకర్యాలను గిరిజన అభివృద్ధి సంస్థ కల్పిస్తుందని పేర్కొన్నారు.ఆసక్తి గల గిరిజన నిరుద్యోగ యువతీ యువకులు దరఖాస్తు చేసుకుని ఈ అవకాశాన్ని సద్వినియోగం చేసుకోవాలని ఎంపీడివో కోరారు.



ఏఈఓ లిఖితకు ఘన వీడ్కోలు సత్కారం

టీ మీడియా, జూన్ 9, ముదిగొండ :ఇటీవల బదిలీ అయిన అగ్రికల్చరల్ ఎక్స్టెన్షన్ ఆఫీసర్ లిఖిత బదిలీ వీడ్కోలు సమావేశం పమ్మి రైతు వేదికలో అత్యంత ఘనంగా నిర్వహించారు. ఈ కార్యక్రమానికి స్థానిక మాజీ ప్రజాప్రతినిధులు, గ్రామ పెద్దలు మరియు రైతులు పెద్ద సంఖ్యలో హాజరయ్యారు. ఈ సందర్భంగా గ్రామ పెద్దలు, రైతులు మాట్లాడుతూ.. పమ్మి మరియు న్యూ లక్ష్మీపురం క్లస్టర్ రైతులకు ఏఈఓ లిఖిత అందించిన విలువైన సేవలు, వ్యవసాయ మార్గదర్శకత్వం ఎప్పటికీ మరువలేనివని కొనియాడారు. క్లిష్ట సమయాల్లో సైతం రైతులకు అండగా ఉంటూ, వారి సంక్షేమం కోసం ఆమె పడిన తపన తమకు ఎంతో స్ఫూర్తినిచ్చిందని ఈ సందర్భంగా గుర్తుచేసుకున్నారు.అనంతరం గ్రామంలో ఆమె అందించిన ఉత్తమ సేవలను అభినందిస్తూ.. న్యూ లక్ష్మీపురం మాజీ సర్పంచ్ వాకదాని కన్నయ్య మరియు ఇతర ప్రముఖులు ఆమెను శాలువాతో ఘనంగా సత్కరించి, ప్రత్యేక కానుకలను అందజేశారు. కొత్త ప్రాంతంలో కూడా ఆమె మరిన్ని ఉన్నత శిఖరాలను అధిరోహించాలని మనస్ఫూర్తిగా ఆకాంక్షించారు.ఈ కార్యక్రమంలో వాకదాని చెన్నయ్య, మోరం రామ, బత్తుల నరేష్, కొట్ల శ్రీను, గుండెల మనోజ్, మాజీ వార్డు మెంబర్ మార్తి వీరయ్య, పమ్మి మరియు న్యూ లక్ష్మీపురం క్లస్టర్ పరిధిలోని రైతులు, గ్రామస్థులు పెద్ద సంఖ్యలో పాల్గొన్నారు.

ల్యాబ్ నిర్వాహకురాలిపై బెదిరింపులు, వసూళ్ల యత్నం

ముదిగొండలో కేసు నమోదు

టీ మీడియా, జూన్ 9, ముదిగొండ :ల్యాబ్ నడుపుకుంటూ జీవనం సాగిస్తున్న ఒక మహిళను భయభ్రాంతులకు గురిచేసి, డబ్బులు వసూలు చేయడానికి ప్రయత్నించిన వ్యక్తిపై ముదిగొండ పోలీస్ స్టేషన్లో కేసు నమోదైంది. పోలీసుల కథనం ప్రకారం.. ఖానాపురం గ్రామానికి చెందిన బాణాల రమ్మ అనే మహిళ స్థానికంగా ‘ఆల్ఫా డయాగ్నోస్టిక్ సెంటర్’ ల్యాబ్ను నిర్వహిస్తూ జీవనం సాగిస్తున్నారు. వైద్య నివేదికల తేడాతో వివాదం: గత జూన్ 1వ తేదీన ముదిగొండ గ్రామానికి చెందిన మల్లరపు ఉపేందర్ అనే వ్యక్తి రమ్మ గారి ల్యాబ్కు వెళ్లి రక్త పరీక్షలు చేయించుకున్నాడు. ఆ ల్యాబ్ నివేదికలో అతనికి కొలెస్ట్రాల్ శాతం ఎక్కువగా ఉన్నట్లు తేలింది. అయితే, ఆ తర్వాత నిందితుడు హైదరాబాద్లోని యశోద ల్యాబ్లో మళ్లీ అదే పరీక్ష చేయించుకోగా, అక్కడ కొలెస్ట్రాల్ సాధారణంగా ఉన్నట్లు నివేదిక వచ్చింది.సెటిల్మెంట్లు పేరుతో బెదిరింపులు:రెండు ల్యాబ్ల నివేదికల్లో తేడాలు రావడంతో, ఆల్ఫా ల్యాబ్ నిర్వాహకురాలు రమ్మ తనకు తప్పుడు

రిపోర్ట్ ఇచ్చిందనే నెపంతో ఉపేందర్ ఆమెను డబ్బులు డిమాండ్ చేయడం ప్రారంభించాడు. అంతేకాకుండా, ముగ్గురు వ్యక్తులను ల్యాబ్కు పంపి ఆమెను తీవ్రంగా భయభ్రాంతులకు గురిచేశాడు. ముదిగొండకు చెందిన ఒక పెద్ద మనిషి దగ్గర ఈ విషయమై సెటిల్మెంట్ చేసుకోకపోతే తీవ్ర ఇబ్బందులు పెడతామని, ల్యాబ్ నడవనివ్వబోమని బాధితురాలిని హెచ్చరించాడు.రంగంలోకి దిగిన పోలీసులు:నిందితుడి వేధింపులు భరించలేక బాధితురాలు బాణాల రమ్మ ముదిగొండ పోలీసులను ఆశ్రయించి రాతపూర్వక ఫిర్యాదును అందజేశారు. ఈ ఫిర్యాదుపై స్థానిక సర్కిల్ ఇన్స్పెక్టర్ (జుఎ) గారు తక్షణమే స్పందించి దర్యాప్తుకు ఆదేశించారు. ఇన్స్పెక్టర్ గారి ఆదేశాల మేరకు సబ్ ఇన్స్పెక్టర్ (ఝఎ) హరిత గారు నిందితుడు మల్లరపు ఉపేందర్ మరియు అతనికి సహకరించిన వారిపై కేసు నమోదు చేశారు.వైద్య నివేదికలలో సాంకేతిక కారణాల వల్ల స్వల్ప తేడాలు రావడం సహజమని, దాన్ని ఆసరాగా చేసుకుని మహిళలను బెదిరించడం, వసూళ్లకు పాల్పడడం చట్టరీత్యా నేరమని పోలీసులు స్పష్టం చేశారు. ఈ కేసును అన్ని కోణాల్లో క్షుణ్ణంగా దర్యాప్తు చేస్తున్నట్లు ఎస్.ఐ హరిత తెలిపారు.



రైతులకు చేరువగా సహకార బ్యాంకింగ్ సేవలు.

-మంత్రులు తుమ్మల, పొంగులేటి

టీ మీడియా, జూన్ 9,ఖమ్మం గ్రామీణ: రైతులకు మరింత చేరువగా సహకార బ్యాంకింగ్ సేవలు అందునున్నాయని మంత్రులు తుమ్మల నాగేశ్వరరావు, పొంగులేటి శ్రీనివాస రెడ్డి తెలిపారు.ఏదులాపురం మునిసిపల్ ప్రాంతంలోని కరుణగిరిలో జిల్లా కేంద్ర సహకార బ్యాంకు లిమిటెడ్ (డీసీసీబీ) నూతన శాఖను రాష్ట్ర వ్యవసాయ, మార్కెటింగ్, చేనేత జాతి శాఖ మంత్రి తుమ్మల నాగేశ్వరరావు, రాష్ట్ర రెవెన్యూ, గృహ నిర్మాణ, సమాచార పౌర సంబంధాల శాఖ మంత్రి పొంగులేటి శ్రీనివాసరెడ్డి సంయుక్తంగా ప్రారంభించారు.ఈ సందర్భంగా మంత్రులు మాట్లాడుతూ రైతులు, స్వయం సహాయక సంఘాలు, చిన్న వ్యాపారులు, సాధారణ ప్రజలకు బ్యాంకింగ్ సేవలు మరింత సులభంగా అందుబాటులోకి తీసుకురావడంలో ఈ నూతన శాఖ కీలక పాత్ర పోషిస్తుందని పేర్కొన్నారు.గ్రామీణ, పట్టణ ప్రాంతాల్లో సహకార బ్యాంకింగ్ వ్యవస్థను మరింత బలోపేతం చేస్తూ ప్రజలకు నాణ్యమైన ఆర్థిక సేవలు అందించడం ప్రభుత్వ లక్ష్యమని తెలిపారు.సహకార రంగం అభివృద్ధి చెందితే రైతులు ఆర్థికంగా మరింత బలోపేతం అవుతారని, వ్యవసాయ రుణాలు, పొదుపు పథకాలు, ఇతర బ్యాంకింగ్ సేవలు ప్రజలకు సత్వరంగా అందేలా చర్యలు తీసుకుంటున్నామని మంత్రులు వెల్లడించారు. డీసీసీబీ విస్తరణతో స్థానిక ప్రజలకు మరింత మెరుగైన సేవలు అందుతాయని ఆశాభావం వ్యక్తం చేశారు.ఈ కార్యక్రమంలో ఖమ్మం పార్లమెంట్ సభ్యులు రామసహాయం రఘురాం రెడ్డి, జిల్లా కలెక్టర్ దివాకర టి.ఎన్., సిపి ఎస్ఐల్ దత్, రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, రాష్ట్ర గ్రంథాలయ సంస్థ చైర్మన్ ఖాదర్ బాబా, మద్దులపల్లి మార్కెట్ కమిటీ చైర్మన్ హరినాథ్ బాబు, ఏదులాపురం మున్సిపల్ చైర్మన్ అనిత, వైస్ చైర్మన్ నవీన్, డీసీఓ గంగాధర్, తదితరులు పాల్గొన్నారు.

లాభాపేక్షలేని సంక్షేమ సంస్థ గ్రేస్ సర్వీస్ సొసైటీ



టీమీడియా, జూన్ 9, ఖమ్మం : ప్రపంచవ్యాప్త నెట్వర్క్ కలిగిన గాస్పెల్ ఫర్ ట్రైబల్స్ సోషల్ సర్వీస్ సొసైటీ ద్వారా గుర్తింపు పొందింది. ఖమ్మం ప్రాంతంలో పనిచేస్తున్న ఒక ప్రముఖ లాభాపేక్షలేని సంక్షేమ సంస్థ. ఈ సంస్థను బిషప్ జాకబ్ మారినేని స్థాపించి, దానికి అధ్యక్షత వహిస్తున్నారు .ప్రధాన నాయకత్వం.వ్యవస్థాపకుడు చైర్మన్: బిషప్ జాకబ్ మారినేని, సుప్రసిద్ధ సామాజిక కార్యకర్త ఆధ్యాత్మిక నాయకుడు.ఆరోగ్య సంరక్షణ నాయకత్వం: డాక్టర్ విక్టోరియా మారినేని (కన్సల్టెంట్ ఫిజిషియన్ ఓ మేనేజింగ్

డైరెక్టర్) ఖమ్మంలో సొసైటీ యొక్క వైద్య విభాగానికి నాయకత్వం వహిస్తున్నారు.కార్యవరణ సమూహం: ఈ సంస్థ, సమాజ అభివృద్ధిని విశ్వాస ఆధారిత సేవా కార్యక్రమాలతో మిళితం చేస్తూ, తరచుగా “ఒక చేతిలో సువార్తను, మరో చేతిలో రొట్టెను పట్టుకోవడం”గా వర్ణించబడే తత్వంతో పనిచేస్తుంది.కీలక మానవతా మరియు సామాజిక ప్రాజెక్టులుఈ సొసైటీ తెలంగాణ మరియు ఆంధ్రప్రదేశ్ వ్యాప్తంగా గ్రామీణ, గిరిజన మరియు అణగారిన వర్గాలకు ప్రాధాన్యతనిస్తూ అనేక సామాజిక సంక్షేమ కార్యక్రమాలను నిర్వహిస్తోంది.గ్రేస్ జనరల్ హాస్పిటల్: ఖమ్మంలోని కలెక్టరేట్ ప్రాంతానికి సమీపంలో ఉన్న ఈ ఆరోగ్య సంరక్షణ కేంద్రం, స్థానిక ప్రజలకు జనరల్ మెడిసిన్, డయాబెటికల్ మరియు అత్యవసర వైద్య సంరక్షణను అందిస్తుంది.గ్రేస్ హోమ్స్ (అనాథల సంరక్షణ): ఇండియా హోమ్స్‌ల వంటి అంతర్జాతీయ నిధుల భాగస్వాముల సహకారంతో , ఈ నెట్వర్క్ వేలాది మంది అనాథ లేదా నిస్సహాయ పిల్లలకు ఆహారం, దుస్తులు, ఆరోగ్య సంరక్షణ మరియు ప్రాథమిక విద్యను



అందించే డజన్ల కొద్దీ పిల్లల నివాస గృహాలను (“గ్రేస్ హోమ్స్”) నిర్వహిస్తుంది.ప్రత్యేక సంక్షేమం: ఈ సొసైటీ ప్రాంతీయ కుష్ఠరోగుల కాలనీలలో అవుటరీచ్ మరియు సంరక్షణ కేంద్రాలను నడుపుతూ, కుష్ఠ వ్యాధితో బాధపడుతున్న కుటుంబాలకు వైద్య సహాయాన్ని అందిస్తుంది.గ్రామీణ మౌలిక సదుపాయాలు: మారుమూల గిరిజన గ్రామాలకు చేరుకోలేని ప్రాంతాలకు స్వచ్ఛమైన, నమ్మకమైన తాగునీటిని అందించడానికి లోతైన బోర్‌వెల్స్ తవ్వడంతో సహా, గ్రామీణ నీటి మౌలిక సదుపాయాల ప్రాజెక్టులకు నిధులు సమకూర్చి చేస్తుంది.

బాలికపై లైంగిక దాడి

చేసిన వారిపై కూడా చర్యలు తీసుకుంటాం. నిందితుడిని 24 గంటల లోపు పట్టుకుంటాం. బాలిక పరిస్థితి ప్రస్తుతం నిలకడగా ఉంది. నిందితుడు డ్రైవర్?గా పనిచేస్తున్నాడు. వయస్సు 45 వరకు ఉంటుంది. పూర్తి వివరాలు ఆరెస్టు తర్వాత వెల్లడిస్తాం.

పేదల సంక్షేమం, అభివృద్ధి లక్ష్యం

చెరువు ఆధునికీకరణకు రూ.5.70 కోట్లతో పనులు చేపడుతున్నామని, పూనుకుంట వంటి గిరిజన ప్రాంతాల్లో 100 శాతం ఇందిరమ్మ ఇళ్లను మంజూరు చేసినట్లు తెలిపారు.

జిల్లా కలెక్టర్ అంకిత్ మాట్లాడుతూ యంగ్ ఇండియా ఇంటిగ్రేటెడ్ పాఠశాలను అత్యధునిక సౌకర్యాలతో నిర్మిస్తున్నామని తెలిపారు. ఈ కార్యక్రమంలో గ్రంథాలయ చైర్మన్ పసుపులేటి వీరబాబు, అశ్వరావుపేట మునిసిపల్ చైర్మన్ జూపల్లి శశికళ, ఆత్మ కమిటీ చైర్మన్,ప్రజాప్రతినిధులు, నిర్మాణ శాఖ పి డి సావేరామ్,జిల్లా అధికారులు, వివిధ శాఖల అధికారులు, స్థానిక ప్రజాప్రతినిధులు, లబ్ధిదారులు, గ్రామస్థులు పెద్ద సంఖ్యలో పాల్గొన్నారు.

ఆర్టీసీని ప్రభుత్వంలో

15న మెకానిక్ ల సదస్సు,8న మహిళా సదస్సు

కేటగిరీల వారిగా ఆర్టీసీ ఉద్యోగుల సమస్యలను సేకరించేందుకుగాను జూన్ 15న ఖమ్మంలో జరగనున్న రాష్ట్ర మెకానిక్ల సదస్సు,జూన్ 18న ఖమ్మంలో జరగనున్న రాష్ట్ర మహిళా సదస్సులను మరియు జూన్ 22న వరంగల్లు లో జరగనున్న రాష్ట్రస్థాయి డ్రైవర్ల సదస్సులను యూనియన్ల కు అతీతంగా ఆర్టీసీ కార్మికులందరూ పాల్గొని జయప్రదం చేయాలని రాష్ట్ర ఉప ప్రధాన కార్యదర్శి గడ్డం లింగమూర్తి పిలుపునిచ్చారు.రీజియన్ లోని మణుగూరు,కొత్తగూడెం,ఖమ్మం డిపోలలో ఎంప్లాయ్ యూనియన్,తెలంగాణ మజూర్ యూనియన్ ల నుండి ఎస్ డబ్ల్యూ ఎఫ్ విధానాల పట్ల ఆకర్షితులై యూనియన్ లో చేరిన వారికి సమావేశం హర్షద్వారాలతో స్వాగతం పలికింది . పని పరిస్థితులపై రీజియన్ కార్యదర్శి పిట్టల సుధాకర్ నివేదిక ప్రవేశపెట్టగా కొత్తగూడెం డిపో నుండి బత్తుల నాగేశ్వరరావు, భద్రాచలం డిపో నుండి భూకృ బాలకృష్ణ,సత్తుపల్లి డిపో నుండి చింతలచెరువు వెంకట కృష్ణారెడ్డి,మధిర డిపో నుండి కుడుదుల వెంకన్న,ఖమ్మం డిపో నుండి గుగ్గళ్ల రోశయ్య,ఇల్లందు డిపో నుండి జిల్లేపల్లి ఉపేంద్రా చారి,మణుగూరు డిపో నుండి తాటి సుధాకర్,కెవి రామారావు చర్చలలో పాల్గొన్నారు.ఖమ్మం రీజియన్ అధ్యక్ష,కార్యదర్శులు గుండు మాధవరావు,పిట్టల సుధాకర్ లు మాట్లాడుతూ రీజియన్ వ్యాప్తంగా ఉన్న స్థానిక కార్మిక సమస్యలు పరిష్కరించాలని రీజనల్ మేనేజర్ కు సమస్యలతో కూడిన మెమోరాండం అందించామని,సమస్యల పట్ల రీజనల్ మేనేజర్ సానుకూలంగా స్పందించారని వెంటనే సమస్యలను పరిష్కరించాలని వారు రీజినల్ మేనేజర్ ను కోరారు. జనరల్ బాడీ స్ఫూర్తితో యూనియన్ బలోపేతానికి ప్రతి ఒక్కరూ కృషి చేయాలని,రాష్ట్ర కమిటీ కర్తవ్యాలను జయప్రదం చేయాలని కోరారు.